



Kunsill Lokali Hal Balzan
153 Triq il-Kbira
Hal Balzan

MINUTI TAS-SEBA' u ERBGHIN LAQGHHA TAS-SEBA' KUNSILL

Post: fis-Sala tal-Kunsill, 153 Triq il-Kbira, Hal Balzan

Data: L-Erbgħa, 3 ta' Settembru 2014

Hin: Mid-9am sal-10.35am

Preżenti: It-Tabib J. Zammit Montebello
Is-Sur Joseph Mary Galea
Is-Sur Desmond Zammit Marmara
Is-Sur Stephen Gatt
Is-Sur Guido Borg

1. Approvazzjoni tal-Minuti

Fuq il-mejda tal-Kunsill tqegħdu l-minuti tas- Sitta u Erbgħin laqgħa ta' nhar il-Ħamis 13 ta' Awwissu 2014. Kopja tal-minuti nġhatat lil kull kunsillier qabel il-laqgħa.

Is-Sindku saqsa jekk hemmx xi korrezzjoni tal-minuti. Il-Minuti kienu proposti għall-approvazzjoni mill-Kunsillier Stephen Gatt, li kien issekondat mill-Kunsillier Guido Borg. Il-minuti kienu approvati unanimament. Is-Sindku flimkien mas-Segretarju Eżekuttiv iffirmaw il-minuti biex juru li huwa dokument korrett.

2. Mill-Minuti

Il-Kunsillier Desmond Zammit Marmara staqsa jekk kienx hemm xi żviluppi fuq *l-overgrown trees*.

Is-Segretarju Eżekuttiv wieġeb li ntbgħatet in-nota lil kull min għandu din il-problema tas-siġar u nġhata ġimghatejn ċans biex is-siġar jinzabru.

Is-Sindku John Zammit Montebello xtaq jippreċiza li ma għandu xejn personali lejn hadd u din in-nota ntbgħatet lil kulhadd konċernat.

Is-Segretarju Eżekuttiv informa lill-Kunsill li l-art vojta tal-Joint Office li tinsab f'Wesgħa Profs Guze Aquilina ġiet innaddfa.

Is-Segretarju Eżekuttiv informa lill-Kunsill li huwa kellu laqgħa mal-Ing. Aloisio fejn ser jithejja t-Tender għal hrug ta' CCTV cameras madwar il-bring in sites u playing field.

Is-Segretarju Eżekuttiv informa lill-Kunsill li x-xoghlijiet f'Guze Bonnici għadhom ma bdewx minhabba li l-WSC għadhom ma rċevewx l-approvazzjoni mid-Dipartiment tat-Teżor. Fuq din intervjuena l-Kunsillier Desmond Zammit Marmara biex jithaffef il-proċess imma s'issa ma hemmx żviluppi.

Is-Sindku talab lis-Segretarju Eżekuttiv biex tinkiteb ittra lir-residenti tat-triq u jġu infurmati b'dan id-dewmien min naha tal-WSC.

3. Korrispondenza u Ilmenti

Ittra Nru. 4241: Proposta ta' bankina quddiem Palazzo Bosio. Preżenti kien hemm il-perita tal-applikant.

Wara li saret diskussjoni u l-perita wiegħbet għal xi mistoqsijiet tal-Kunsilliera ġie deċiż li jergħu jġu sottomessi pjanti ġodda għal kunsiderazzjoni tal-Kunsill fejn il-pjanti juru bankina wiesgħa 2.2m tul il-faċċata tal-propjeta'.

Ittra Nru. 4238: Talba ta' resident imressqa mill-Kunsillier Desmond Zammit Marmara biex il-gazebo tal-ġnien pubbliku isirilha manutenzjoni.

Il-Kunsill talab lis-Segretarju biex il-haddiema tal-Kunsill jagħmlu din il-manutenzjoni.

Ittra Nru. 4238: Talba ta' resident mressqa mill-Kunsillier Desmond Zammit Marmara biex ir-rotta 106 iżzomm ma' l-iskeda tal-hinijiet għax ġieli ma jgħaddux.

Is-Segretarju informa lill-Kunsilliera li biex jitressaq ilment quddiem Transport Malta irid ikollu f'idejh il-ġurnata u l-hin ta' meta ma għaddietx il-karozza tal-linja.

Dwar korrispondenza li rċieva l-Kunsill f'dan il-perjodu l-Kunsill ha konjuzjoni tal-ittri li ntbagħtu u qabel li jkompli jsegwi l-interess tal-Kunsill kif ikun meħtieġ.

Ilment Nru 17014059215035: Talba mis- Sur Vince Fenech biex isir rail mal-ħajt tat-tarf ta' Sqaq Nru1, Triq Il-Kbira. Il-Kunsill ddeċieda li s- Sur Fenech għandu jitlob permess bil-miktub lis-sid tad-dar li mal-ħajt tar-residenza tiegħu irid li jitpoġġa ir-rail.

Dwar l-ilmenti l-oħra li rċieva l-kunsill f'dan il-perjodu l-Kunsill ġie infurmat illi dawn ġew ikkunsidrati u li tkun ittiehdet azzjoni min naha tal-Kunsill sabiex tinstab soluzzjoni u jitnehħa kull inkonvenjent għas-sodisfazzjon ta' kull min ippreżenta l-ilment.

4 Dekasteru Edukazzjoni, Kultura u Pubblikazzjonijiet

Is-Sindku Dr. John Zammit Montebello beda biex qal li s-sottokomitati qegħdin hemm biex jiffaċilitaw il-ħidma tal-Kunsill. Dawn huma strument importanti biex il-Kunsill jaqdi l-ħtiġijiet tar-residenti b'mod aħjar. Decizjoni finali tittiehed dejjem mill-Kunsill. Kull attivita', kemm jekk hi kulturali jew tal-anzjani, hija attivita' għall-komunita' Balzanija.

Is-Sindku Dr. John Zammit Montebello ta *ruling* fejn qal li bhala kultura, il-Kunsillier Desmond Zammit Marmara għandu kull dritt jorganizza harġiet kulturali u l-istess il-Kunsillier Guido Borg għall-anzjani bil-fondi stabbiliti kull sena għal dak is-sottokomitati. Kulhadd għandu dritt li jorganizza basta l-attivitatiet ma jahbtux ma' xulxin fl-istess ġurnata.

5 Komunikazzjoni tas- Sindku

Is-Sindku Dr. J. Zammit Montebello qal li wara li l-Bord tal-Appelli sab li l-Kunsill kellu raġun fl-ġhoti tat-tender tal- *Ornamental Street Lighting*, l-applikazzjoni mal-UIF ser tiġi sottomessa mal-MEPA u kif ikun hemm l-approvazzjoni, jkun jista' jiġi implimentat.

Is-Sindku Dr. J. Zammit Montebello huwa xi ftit inkwetat bis-sitwazzjoni tal-uffiċċju tal-Kunsill biex jinstab post alternattiv u l-Kunsill irid ikun lest għal kull eventwalita'. Huwa talab lill-Kunsilliera biex jaħsbu f'it fuq din is-sitwazzjoni.

6 Approvazzjoni biex isir il-hlas u hlas ta' petty cash

Fuq il-Mejda tal-Kunsill tqiegħdet l-iskeda ta' hlasijiet li għib id-data tat-3 ta' Settembru 2014 (mehmuża) li tammonta għas-somma ta' € 16,631.08

L-iskeda ta' hlasijiet kienet proposta għall-approvazzjoni mill-Kunsillier Guido Borg li kien issekondat mill-Kunsillier Desmond Zammit Marmara. Il-Kunsill unanimament approva li jsiru l-hlasijiet. L-iskeda ta' hlasijiet giet iffirmata minn żewġ kunsilliera biex juru li hija dokument korrett.

7 Suggerimenti u Mistoqsijiet tal-Kunsilliera

Il-Kunsillier Stephen Gatt talab li jitwaxxli xi *doggy bins* fi Wesgħa Profs Guze Aquilina. Il-Kunsill approva li jitwaxxli.

Il-Kunsillier Stephen Gatt għibed l-attenzjoni li meta jingabar il-ħgieg, il-kontenituri qed jithallew barra mir-residenti jew stabbilimenti. Sadanittant huwa tkellem ma' GreenPak fejn infurmawh li jistgħu jintuzaw paper bags.

Is-Segretarju ser ikellem lill-kumpanija biex isir reklamar ta' dan mar-residenti.

Il-Kunsillier Stephen Gatt qal li ser ikellem lil Head tal-Iskola Stella Maris biex forsi tiġi organizzata '*plant a tree*'

Il-Viċi Sindku Joe Galea talab lill-Kunsill li jinbidlu l-*mats* tal-playground. Il-Kunsill approva.

Il-Kunsillier Desmond Zammit Marmara staqsa jistax isir xi haġa fuq il-klieb li jithallew fuq il-bjut il-ġurnata kollha.

Is-Segretarju infurmah li rapport irid isir l-għassa tal-pulizija biex jinfurzaw.

Il-Kunsillier Desmond Zammit Marmara għibed l-attenzjoni tal-Kunsill rigward l-abbuż li qed isir fuq ir-*reserved boxes*.

Is-Segretarju infurmah li jekk xi hadd ikun jaf b'xi abbuzi minn dawn għandha tingħibed l-attenzjoni tal-Kunsill u jsir rapport lil-Transport Malta.

Għeluq: Il-laqgha li jmiss se ssir nhar l-Erbgħa, 1 ta' Ottubru 2014 fid-9.00am.

Dr. John Zammit Montebello
Sindku

Mark Mallia
Segretarju Ezekuttiv

Data